



**MQABBA**

# **Il-Pjan ta' Hidma 2019 - 2021**

<b>WERREJ</b>	<b>PAGNA</b>
<b>1.0. INTRODUZZJONI U ANALIŻI TAS-SITWAZZJONI</b>	<b>2</b>
<b>2.0. L-ISTQARRIJA TAL-MISSJONI U L-VALURI</b>	<b>4</b>
<b>3.0. L-GHANIJET, IR-RIŻULTATI MISTENNIJA U L-ISTQARRIJA</b>	<b>7</b>
<b>4.0. ANALIŻI TAL-HIDMA TAL-KUNSILL</b>	<b>13</b>
<b>5.0. IT-TBASSIR DWAR IL-FINANZI U R-RENDIMENT</b>	<b>15</b>
<b>6.0. L-IŻVILUPP KAPITALI</b>	<b>18</b>

## 1.0. INTRODUZZJONI U ANALIŻI TAS-SITWAZZJONI

Il-viżjoni tal-Kunsill Lokali tal-Imqabba hija waħda illi tisma' it-talbiet tar-residenti u l-pubbliku ingenerali. Aħna nemmnu illi l-istrateġija u l-ippjanar imorru aktar 'il bogħod mid-deċiżjonijiet li jittiehdu fuq livell ta' Kunsill u bla dubju jiffukaw fuq l-għeruq, jiġifieri it-talbiet tal-familji, anzjani, tfal, żgħażaġh, l-entitajiet kummerċjali, il-komunita' soċjali u l-pubbliku. Għaldaqstant aħna qed naraw illi ninvolvu lil kulhadd fil-kumitati tal-Kunsill.

Kien appuntat l-Ambaxxatur taż-Żgħażaġh li jkun preżenti fil-laqqgħat kollha tal-Kunsill. Fil-fatt f'dawn l-aħħar sentejn, kien iffurmat ukoll il-Kunsill Lokali taż-Żgħażaġh. Dan kien riżultat ta' deċiżjoni meħuda mill-Gvern Ċentrali li tinvolvi l-Vot 16 – inizjattiva li tagħti vot ukoll liż-żgħażaġh ta' 16-il sena fl-amministrazzjoni u l-politika fuq livell lokali u nazzjonali. Dan wassal sabiex illum iż-żgħażaġh għandhom l-opportunita' li jivvutaw fl-elezzjonijiet tal-Kunsilli Lokali. L-għan tat-twaqqif tal-Kunsill Lokali taż-Żgħażaġh hu li jissuġġerixxu idejat lill-Kunsill Lokali tal-Imqabba li minnhom jibbenefika kulhadd speċjalment l-adolesxenti. Din l-istrateġija tat raġun lilna lkoll u biha irnexxielna nkunu anke nominati bħala villaġġ fl-Access City Awards 2019. Dan bla dubju għaliex qed nilhqu l-oġġettivi tagħna b'mod illi ma nħallu barra lil hadd u ninkludu lil kulhadd fid-deċiżjonijiet meħuda. Tant kienet effettiva din l-istrateġija illi l-Kunsill Lokali tal-Imqabba organizza diversi laqqgħat ta' kollaborazzjoni ma numru ta' stake holders u għaqdiet, bħall-Amministrazzjoni tal-Parroċċa tal-Imqabba gruppi li joffru tagħlim tar-reliġjon fi hdan il-parroċċa u wkoll ma' għaqdiet li jikkollaboraw biex issir il-festa bħas-Soċjetajiet tal-Banda li joffru:

1. Tagħlim tal-mużika b'xejn għat-tfal u ż-żgħażaġh,
2. Korsijiet mingħajr ħlas li jinvolvu it-tfal biex ikollhom l-opportunita' jgħinu fid-dekorazzjonijiet tal-għamara tat-toroq fi żmien il-festa,
3. Tagħlim mingħajr ħlas fix-xogħol tal-logħob tan-nar li jsir fil-fabbriki rispettivi tan-nar taht is-sorveljanza u l-esperjenza ta' artisti.
4. Klassijiet ta' tagħlim biex jixprunaw imħabba u għarfien kulturali fir-rigward tal-organizzazzjoni tal-festa.

Din il-metodoloġija hija waħda ppruvata li tagħti direzzjoni sana mil-att amministrattiv b'mod sostenibbli mill-att ambjentali li tagħti direzzjoni 'l quddiem.

Dr Charlene Muscat  
Sindku

## L-ISTQARRIJA TAL-MISSJONI U L-VALURI

### 2.1. L-ISTQARRIJA TAL-MISSJONI

Inwettqu s-servizzi u nonoraw ir-responsabilitajiet li jgħorru d-delegi afdati lilna mill-Gvern Ċentrali u mill-Imqabbin li eleġġew 'l dan il-Kunsill, bl-aktar mod effikaċi, bl-anqas heġla ta' riżorsi possibbli, fil-parametri tal-liġi, bil-limitazzjonijiet ta' fondi vvutati lilna kull sena skond kif jipprovdi l-Att tal-Kunsilli Lokali.

### 2.2. IL-VALURI

Il-valuri li jhaddan il-Kunsill tagħna huma dawn:

**2.2.1. L-ilmenti** huma l-polz tar-residenti u minnhom wiehed ikollu ideja fuq kif inhu sejjer (jigifieri *l-performance*) il-Kunsill b'mod ġenerali. L-Ilmenti li jikkonċernaw il-lokalita' ta' l-Imqabba speċjalment dawk li jittrattaw ir-responsabbiltajiet statutorji tal-Kunsill, jingħataw l-importanza li tixhirqilhom u l-Kunsill jagħmel dak kollu li jista' biex insolvi minnhom l-akbar ammont fl-iqsar hin possibbli.

**2.2.2.** Issir **diskussjoni** ogġettiva dwar dak kollu li jikkonċerna l-lokalita' tagħna bħal kuntratti, l-ilmenti, il-proposti, ix-xogħol, inkluż dak li jkun qiegħed isir mill-Gvern Ċentrali u dak kollu li jkun elenkat mill-korrispondenza kollha (li nircievu u nibgħatu), minn seduta għall-oħra. Fejn tinhass il-htieġa, il-Kunsill jinforma b'avviżi fid-djar u jikkomunika permezz ta' laqgħat pubbliċi, *notice board*, *web site*, is-siti soċjali u *l-e-mail*.

**2.2.3. It-trasparenza** fil-proċeduri ta' hrug ta' l-offerti (*tenders*) u stimi (*quotations*) hija vitali biex tinbena fiduċja fina fost il-pubbliku. Matul l-2016 rajna l-ewwel offerta li harġet b'mod elettroniku EPPS, li hija sistema aktar sikura. Il-kunfidenzjalita' u t-trasparenza tinzamm sa l-aħħar (*adjudication stage*) u d-deċiżjoni tal-Kunsill issir pubblika meta tkun tidher fin-*notice board*. B'dan il-mod inkabbru l-fiduċja taċ-ċittadin, b'referenza speċjali għall-fornituri tagħna. Illum il-ġurnata dawn l-avviżi qed jidhru fis-sit elettroniku tal-Gvern għal aktar aċċessibilita' minn kulhadd.

**2.2.4. L-Aċċessibilita' tal-Agenda, l-Minuti tas-Seduti tal-Kunsill u l-Iskeda tal-pagamenti** mill-għaqdiet tar-raħal, entitajiet u persuni oħra, hu evidenti mill-interess li jkun hemm fis-sit elettroniku tal-Kunsill. Din hija pedina mportanti għat-trasparenza, u wkoll biex l-attivitajiet li jkunu qed jiġu mħejjija ma jaħbtux flimkien. Dan qed isir billi l-minuti jkunu disponibbli u aċċessibbli għal kulhadd, halli dawk kollha konċernati jkun jafu x'qed isir fir-raħal tagħna. Dawn ikunu jistgħu jinqraw minn bosta nies li jiffrekwentaw il-Każini wara x-xogħol, u minn kull min hu interessat minn daru stess permezz tal-*live streaming*, il-*web site*, is-siti soċjali u *e-mails* li jintbagħtu.

**2.2.5. Nidhlu bħala siehba ma' Kunsilli Lokali oħra** biex inkunu aktar *cost-effective* fil-hrug ta' offerti halli ma jkunx hemm duplikazzjoni tax-xogħol u hafna mix-xogħol amministrattiv jinqasam bejn is-Segretarji Eżekuttivi tal-lokalitajiet konċernati. Issa ilna snin sħaħ noħorġu offerti komuni fosthom dak tal-ġbir ta' l-iskart li preżentement qiegħed bi sħab mal-Kunsill Lokali ta' Ħal Safi. Qiegħdin imsieħba fir-Regjun Nofs-in-nhar li jamministra l-Ordni Pubbliku kif ukoll dak li jirrigwardja l-lampi tat-toroq fejn se toħroġ offerta pubblika kongunta iminentement.

**2.2.6. Nippreservaw, inżommu u ntejbu dak kollu li huwa pubbliku**, storiku, ta' nteress naturali, kulturali u fuq kollox li jagħtina l-identita' tagħna bħala raħal. Ma' dawn irridu nżidu l-uniku riżorsa naturali li tinsab f'Malta, u li tinstab f'ammonti

koniderevoli fl-Imqabba – il-gebla tal-franka. Il-Kunsill għandu jibqa' jkabbar l-għarfien u s-sbuhija ta' dan ir-riżors li issa huwa limitatissimu, għall-ġid ta' l-industrija tal-kostruzzjoni u fl-aħħar mill-aħħar tal-arkitettura tal-pajjiż kollu. Dan qed nagħmluh bil-fatti peress li l-aħħar monument ta' natura kapitali sostanzjali li sar fl-Imqabba, sar bil-gebla tal-franka u hafna mit-*tokens* tal-Kunsill Lokali Mqabba li rregala matul dan l-aħħar snin, kienu skolpiti mill-gebla tal-franka mill-bravu żagħżuġ Imqabbi, is-Sur Antoine Farrugia. Għandna nibqgħu nagħtu pariri siewja f'dak li hu żvilupp bħalma għamilna fil-Pjan Lokali (u anke fir-reviżjoni tiegħu) għan-Nofsinar ta' Malta u dwar skemi ta' reklamazzjoni ta' barrieri estinti li hemm il-possibilita' li jimtlew bl-iskart magħruf aħjar bħala *Construction and Demolition Waste (C&D Waste)*. Dan diġa qed nagħmluh billi nkunu preżenti fil-*Board Meetings* li jiġu organizzati mill-Awtorita' tal-Ippjanar kull meta jkun hemm proposta f'dan ir-riward. Ta' min isemmi il-preżenza tal-Kunsill fil-*Public Hearings*.

- 2.2.7. Nippromwovu t-turiżmu** billi nqajmu kuxjenza pubblika inter /nazzjonali dwar l-apprezzament u l-htieġa tar-restawr ta' bini u monumenti storiċi. Sibna li l-proġett ta' restawr li sar fuq medda ta' snin mill-Kunsill Lokali tal-Imqabba, fl-Isptar il-Qadim, fuq l-istatwa ta' San Frangisk u fuq is-salib tal-ħaġar fil-Pjazza tar-raħal; kif ukoll dak li sar permezz ta' l-għajjuna ta' dak iż-żmien il-Ministeru tar-Riżorsi u Infrastruttura fuq il-Kappelli ta' Santa Katerina, San Bażilju u San Mikiel, kienu pass fid-direzzjoni t-tajba biex nilhqu l-miri tagħna. Jinhtieġ li naħdmu aktar f'dan il-qasam speċjalment fuq il-kappelli, niċċ u torrijiet li għandna mar-raħal kollu u li jinhtieġu restawr. Ninnutaw ukoll ir-restawr li sar fuq id-dhulijiet tal-katakombi tal-Mentna minn *Heritage Malta* li għandhom din il-gawhra f'idejhom.
- 2.2.8. Il-Konsultazzjoni** diretta ma' periti u esperti (*Contract Manager*) mqabbdha mill-Kunsill ma' Dipartimenti tal-Gvern, Korporazzjonijiet, Awtoritajiet u Entitajiet oħra Governattivi, hija pedina oħra mportanti għas-suċċess fit-twertieq tal-ħidma tagħna. Permezz ta' dan ix-xogħol hekk mil-qrib ma' Ministeri u Dipartimenti oħra, nistgħu nużaw ir-riżorsi kollha tagħna fil-milja tagħhom. Din il-konsultazzjoni kienet predominanti fil-każ ta' bosta proġetti bħal dak ta' kostruzzjoni ta' Ġnien Tfal ir-Raħal fejn ikkollaborajna mil-qrib mal-Gvern Ċentrali għall-ġid komuni tar-raħal tagħna. Konsultazzjoni oħra kienet importanti fil-każ ta' l-immanigjar tat-traffiku fi Triq Valletta fejn issa ergajna bdejna nagħlqu t-triq fid-dhul u l-ħruġ tat-tfal mill-iskola, fil-proġett pilota tal-kisi mill-ġdid tat-toroq, kif ukoll fil-proġett tal-bini minn barriera ta' Triq tas-Sejba fejn kien hemm *public private partnership*.
- 2.2.9. Is-Servizz kontinwu ta' l-infurzar tal-liġijiet b'risq il-komunita'** kollha. Aktar dixxiplina fit-toroq speċjalment fis-sewqan u l-parkeġġ kif ukoll ir-responsabbiltajiet tal-*pedestrian*, aktar ma jmur, aktar dejjem qed jinħass, grazzi għal sistemi moderni ta' hlasijiet ta' kontravvenzjonijiet bil-ħidma tat-Tribunali u l-Gwardjani Lokali. Matul is-snin kien hemm diversi tibdiliet bid-dhul tar-Regġuni u anke saħansitra bit-twaqqif tal-Agenzija tal-Infurzar tal-Liġijiet (LESA).
- 2.2.10.** Ma' dawn irridu nsemmu x-xogħlijiet anċillari bħalma huma l-**permess tal-gwardjan** miċ-ċittadin sabiex jagħlaq triq temporanjament minħabba użu ta' *crane* kif ukoll id-diversi **permessi** bħalma huma dawk ta' **l-iskips, kabbani tal-festa (kiosks/stalls), xogħlijiet ta' thaffir ta' trinek fit-toroq**, kif ukoll l-applikazzjonijiet sabiex jingħalqu t-toroq minn gwardjani lokali minħabba xogħol privat li jkun jinhtieġ li jsir.
- 2.2.11. Nissieħbu mal-Gvern Ċentrali** fil-politika ta' l-**e-government** billi nippromwovu u nassistu persuni li jkunu jridu jirrikorru għal applikazzjonijiet *on-line* fuq il-*portal* tal-Gvern. Servizzi oħra offruti mill-uffiċċju tagħna huma dawk tal-facilita' ta' l-*Public Internet Access Point* li tinsab fil-*customer care office* tal-Kunsill. Qed nibqgħu

inzommu ruhna aġġornati fil-politika tal-Gvern għaliex aktar ma' jgħaddi ż-żmien l-ICT u *e-government* qed tkun aktar aċċessibbli u użata minn kulhadd.

- 2.2.12. Inzommu lir-residenti nfurmati** permezz ta' pubblikazzjoni fil-forma ta' fuljett (*newsletter*) billi jitqassam f'kull dar fejn ninkludu wkoll rendikonti finanzjarji. Servizzi ta' taġġir importanti ta' natura ġeografika, storika u antika oħra huma dawk li toffri l-*web-site* speċjalment għall-istudenti li jkunu qed iwettqu xi proġett fl-istudju taġġir.
- 2.2.13. Nagħmlu l-parti taġġir f'dik li hija hidma soċjali** favur l-anzjani u l-batuti billi nipprovdut il-qim kontra l-mard ta' l-influenza, noffru haġġiet edukattivi u divertenti. Dawn il-haġġiet qed ikunu aktar popolari mal-persuni tat-terza eta'. Nishqu haġġa li dawn il-haġġiet għandu jkollhom bixra edukattiva haġġi jservu bħala mezz ta' taġġir/haġġir.
- 2.2.14.** Inkunu centru ta' servizzi *one-stop-shop* biex il-pubbliku jevita li joqġhod jinqala' minn daru u jaħli żmien prezzjuż biex jinqeda. Jekk hu possibbli billi jagħmel użu ta' *Information Communications Technology*. Dan qed nagħmluh biex inkunu konformi mal-politika tal-Gvern Ċentrali. Huwa mportanti li nkomplu nimxu fuq il-pjanijiet li għandu għalina l-Gvern Ċentrali haġġi nedukaw lil-poplu biex il-qasma diġitali ma jkollhiex daqshekk impatt negattiv fuqna.
- 2.2.15.** Indaħħlu l-politika li '**nagħtu l-massimu mir-riżorsi limitati**' li għandna. Dan qed ngħiduh mhux biss mill-att finanzjarju iżda wkoll rigward ir-riżorsi umani li huma l-aqwa assi tal-Kunsill Lokali. Dan jgħodd mhux biss għal dawk il-haddiema li jkunu fl-uffiċċju, iżda wkoll għall-haddiema li huma assenjati magħna bħal dawk ta' *Resources and Support Services Ltd. (RSS)*. Dawn il-haddiema huma persuni bi snajjiet speċjalizzati fuq il-hadid li ġejjin mit-tarzna ta' Malta wara li kien sar l-eżerċizzju tar-ristrutturar fl-istess azjenda. Il-Kunsill qed juża dawn il-haddiema fuq xogħlijiet speċjalment ta' manutenzjoni. Dawn qed jagħtu kontribut siewi haġġa billi qed ikunu flessibbli kemm jistgħu f'hidmiethom.
- 2.2.16. Inkunu Ċentru ta' Tagħlim.** Matul dawn l-aħħar snin, iċ-Ċentru tal-Kultura l-Isptar il-Qadim qeda' żewġ irwoli importanti. L-ewwel wiehed hu li jkun post ta' wirjiet kulturali mhux biss dawk imtella' mill-Kunsill, iżda wkoll dawk originati minn xi entita', soċjeta', eċċ. It-tieni rwol li qeda' dan il-post kien li saru diversi korsijiet ta' taġġir. Dawn kienu, fit-tagħlim bażiku tal-Lingwa Maltija u Ngliza, fid-dixxiplina tal-*Karate, computers, bizzilla, ganutell, tisjir, monasteru* u fid-drama. Dan kien possibbli bl-involvement ta' kumpaniji privati u dipartimenti tal-gvern bħalma huma d-Dipartiment ta' l-Edukazzjoni u Tagħlim tul il-Ħajja.

### 3.0. L-GHANIJIET, IR-RIŻULTATI MISTENNIJA U L-ISTQARRIJA

#### 3.1. OĠĠETTIVI GHAL QASIR ŻMIEN U RIŻULTATI MISTENNIJA (2014)

##### L-GHANIJIET

*Kisi ta' Toroq (mhux godda)*

##### IR-RIŻULTATI MISTENNIJA

Ix-xogħolijiet ta' tqegħid ta' *mains* godda ta' l-ilma u *l-house connections* godda għad-djar kumplimentari bit-tqegħid ta' *earth electrodes* f'kull dar jassigura xogħol li jrendi għal tul ta' snin. Il-proġett pilota ta' kisi ta' toroq bit-*tarmac* bil-għajnuna tal-Gvern Ċentrali halla mpatt tajjeb għaliex naqqasna l-ispejjeż tal-manutenzjoni. Il-korporazzjonijiet fosthom dik tas-Servizzi ta' l-Ilma (WSC), qed jikkollaboraw f'dan il-qasam billi jagħmlu tajjeb għall-materjal filwaqt li l-Kunsill jidhrol għall-ħlasijiet tal-fattura (x-xogħol).

##### *Dixxiplina*

Bl-introduzzjoni tal-Gwardjani Lokali, naqsu l-abbużi ta' ksur ta' liġijiet tat-traffiku u kontravvenzjonijiet ta' skart (*litter*). Tinħass ukoll aktar dixxiplina fit-toroq tagħna, minkejja li l-operat tal-gwardjani għadu kontroversjali fost il-poplu li kien dara l-laxkezza tal-imghoddi. Mis-sena 2004, il-gwardjani lokali ingħatalhom l-inkarigu li jagħmlu l-iskizz li jkun meħtieġ meta jkun hemm xi kollużjoni fit-toroq. Dan ma japplikax f'każ li jkun hemm involut xi persuna li tkun tinħtieġ assistenza medika (feruta) u jew issir ħsara f'terzi. L-iskizz u r-rapport jgħaddi elettronikament lill-kumpaniji ta' l-assikurazzjoni. F'każ li l-liċenzja u d-dokumenti ta' l-assikurazzjoni ma jkunux fil-pussess tas-sewwieq involut dawn jintbagħtu lill-kumpanija tal-gwardjani lokali mil-Kunsill Lokali Mqabba stess.

Mill-2006 'l hawn il-gwardjani lokali dahlu responsabbli mid-dixxiplina ambjentali fit-toroq urbani. Nittamaw li b'hekk inkunu qed intaffu xi ftit mill-ispejjeż dejjem telghin tat-tindif, ninkoraġġixxu akar is-separazzjoni ta' l-iskart u fuq kollox ikollna r-raħal tagħna aktar nadif.

##### *Librerija Lokali*

Il-faċilita' tal-kompjuterizzazzjoni kienet giet offruta lil-lokalita' tagħna propju fil-librerija lokali ta' l-Imqabba. Fuq kollox hemm il-ħsieb li jkun hemm self ta' kotba li jkunu disponibbli f'libreriji lokali oħra. Minn informazzjoni li għandu l-Kunsill jirriżulta li s-self ta' kotba żdied grazzi għas-sieġhat żejda li qed jagħmel tajjeb għalihom il-kunsill bil-ftuħ tal-librerija fil-ghodu, fil-għaxija u anke s-Sibtijiet. Permezz ta' donazzjonijiet li mexxielu jakkwista l-Kunsill,

irnexxielna nkabbru l-kollezzjoni tal-kotba. Mhux biss dan iżda kienu installati televiżjoni, żewġ *air conditioners* u ovvjament żdiedu konsiderevolment il-kotba fuq l-ixkaffi.

#### *E-Government*

Qed isir xogħol ta' titjib fuq is-servizzi eżistenti li qed jinghataw mil-kunsill lokali f'dak kollu li għandu x'jaqsam ma' servizzi offruti mid-dipartimenti tal-gvern. Infatti il-gvern hu kommess li jgħolli l-kwalita' tal-hajja tal-Maltin billi jisfrutta t-teknoloġija tal-informatika u l-komunikazzjoni fis-sens wiesgħa kollu tagħha biex isahħaħ l-ekonomija, jikkreja l-impjiegi, jassigura ekwita' soċjali u jiżviluppa l-edukazzjoni. Il-Kunsill tagħna bi hsiebu jkun minn ta' quddiem biex ma jibqax lura minn dak li hu ta' ġid għall-poplu Mqabbi.

Fis-snin li għaddew rajna kif wiehed jista' jagħmel l-ilment, jistaqsi għal aktar informazzjoni dwaru u jagħmel suġġeriment 24 siegħa kuljum, 7 ijiem fil-ġimgħa permezz ta' l-*internet*. Dan sar fl-isfond ta' l-inawgurar ta' servizzi oħra ta' hlasijiet taċ-ċitazzjonijiet *on-line*. Żidna wkoll il-WI-FI f'żoni pubbliċi.

#### *Użu ta' l-Isptar il-Qadim*

Dwar dan il-fond, l-isfidi huma kif se nagħmlu aktar użu tajjeb minn dan il-post li għandu potenzjal enormi. Dan il-post qed iservi ta' lok fejn fih jiġu mgħallma diversi hiliet akkademiċi, dawk fl-artiġġjanat u snajja. Qed iservi wkoll fejn fih jinżammu esebizzjonijiet temporanji bħal pittura u skultura. L-Isptar il-Qadim qed jilqa' fih diversi persuni f'laqgħat u *workshops* li qed isiru spiss, fosthom il-Laqqgħa Pubblika Annwali tal-kunsill lokali, iljieli Maltin, fejn kellna l-okkażjoni nipromwovu l-ikel malti (gastronomija). L-aktar attivitajiet tal-massa li attiraw nies, kienu il-presepju ħaj kif ukoll wirjiet marbuta mal-Ġimgħa Mqaddsa bl-involviment tas-soċjetajiet tal-banda.

#### *Partecipazzjoni aktar mill-Pubbliku*

Il-hidma volontarja għandha tingħata l-importanza mhux biss mill-kunsillieri li jaħdmu b'mod volontarju, iżda wkoll mill-pubbliku li għandu jirrikonoxxi dan il-fatt u jipparteċipa f'kumitati tal-kunsilli u f'laqgħat pubbliċi. Nafu li hawn riżorsi kbar u bħal dejjem irridu nagħrfu kif se nisfruttawhom għall-ġid tagħna lkoll.

#### *Kultura u Wirt Storiku*

Jinfetaħ il-Katakombi tal-Mentna sabiex kull min hu nteressat ikun jista' jżuru. Irridu nsibu l-mezzi halli dan il-post uniku jitgawda mill-pubbliku. Be hsiebna naħdmu halli postijiet oħra jkun aktar milħuqa mill-pubbliku. Dawn huma l-kappelli ta' Santa Katerina, dik ta' San Bażilju u San Mikiel. Napprezzaw ħafna l-fatt li dik tad-Duluri qed tkun miftuħa kull jum għall-adorazzjoni

*Edukazzjoni u Għarfien*

Ewkaristika.

Jibqgħu jsiru korsijiet ta' tagħlim, bħalma saru fl-użu tal-*computer*, ganutell, fis-sengħa ta' l-elettriku, parċmina, monasteru, *parental skills* u dak ta' l-ewwel għajnuna (*first aid*). Għandna nkomplu ninvolvu l-privat halli ninkoraġġixxu lil kulhadd jagħti sehemu fit-tagħlim.

*Tiswijiet u Manutenzjoni ta' Lampi tat-Toroq*

B'koperazzjoni ma' kunsilli lokali oħra ta' Hal Qormi, il-Hamrun, is-Siġġiewi, il-Qrendi, iż-Żurrieq, Hal Safi, Hal Kirkop, Haż-Żebbuġ, il-Gudja, Santa Lucija u Hal Għaxaq permezz tar-Reġjun tan-Nofsinhar, il-Kunsill impenja ruħu u daħal għad-delega tal-manutenzjoni tal-lampi tat-toroq. Dan qed isir biex tonqos il-biża' speċjalment fost l-anzjani minhabba toroq mudlama, u fuq kolloxx noffru aktar sigurta' fit-toroq għall-*pedestrians* u s-sewwieqa. Qed naħdmu biex fuq kolloxx jitjieb ir-*response time* halli jkun hemm inqas dewmien fit-tiswijiet tal-lampi tat-toroq. Nistgħu nġhidu li din kienet devoluzzjoni esperimentali li rnexxiet ukoll fuq bażi lokali.

*Hlas ta' Liċenzji u Kirjiet tal-Gvern*

Tajna sehemna fid-devoluzzjoni ta' liċenzji oħra minbarra dawk tal-ħwienet. Dawn il-liċenzji jithallsu mill-Muniċipju stess u jikkonsistu f'dawk il-liċenzji magħrufa bħal tal-*hawkers* li huma pagabbli lid-Dipartiment tal-Kummerċ. Ma rridux ninsew il-liċenzji l-oħra, bħal dawk tal-*bars*, pagabbli lill-Awtorita' Maltija tat-Turiżmu, u tat-*taxis* pagabbli lill-*Transport Malta*. Dawn qabel kienu jiġu amministrati mill-Kummissarju tal-Pulizija. Hlasijiet oħra li qed isiru mill-uffiċċju muniċipali huma dawk dovuti lill-Kummissarju ta' l-Artijiet għal kirjiet u qbiela li għandu l-Gvern u issa wkoll tal-propjetajiet li kienu għand il-Knisja. Aktar mal-pubbliku jsir jaf b'dawn is-servizzi, hu maħsub li aktar se jagħmel użu minnhom mill-uffiċċju tagħna, għall-kumdata' tiegħu.

*Soluzzjoni għall-ilma tax-xita li jingabar fit-toroq*

Il-Kunsill qed iħabrek biex isiru xogħolijiet ta' *flood relief*. L-insistenza tal-Kunsill dwar il-bini ta' ġibjun addizzjonali fl-inħawi tal-*Housing Estate* se tibqa' projorita' minkejja kull diffikulta' finanzjarja li jista' jkun hemm minn naħa tal-Korporazzjoni għas-Servizzi ta' l-Ilma (WSC) u / jew *Transport Malta*. Dan għaliex huwa inutli li tinvesti f'*culverts* meta m'hemmx fejn jitwassal dan l-ilma. Fis-snin li għaddew imxejna pass 'il quddiem billi l-Gvern Ċentrali ikkoreġa żball billi wettaq sistema ta' kanali taħt Triq il-Konvoj ta' Santa Marija biex johroġ l-ilma ta' Sqaq l-Isptar għall-ġibjun. Madankollu toroq li fl-imġhoddi kienu meqjusa bħala postijiet li jzomm ħafna ilma fihom bħal Triq il-Parroċċa u Triq San Bażilju,



dawn ma baqghux bil-problema wara li l-Kunsill dahal ghax-xoghol tal-kisi mil-gdid. L-ippjanar minn qabel hu vitali biex jigu eliminati dawn il-problemi. Sadanittant kollox huwa mhejji mill-gvern centrali sabiex jinbena gibjun addizzjonali biex jilqa' l-ilma tax-xita migbur minn toroq godda. Dawn huma Triq Ganni Darmanin, Triq Xandru Farrugia, Triq Monsinjur Alfons Caruana Triq il-Franka, Triq il-Hajt tal-Matla u Triq Dun Anglu Mallia.

#### *Uzu ahjar mill-barriera tal-Mithna*

Fil-passat konna qed nahsbu fuq progett pilota, fuq bazi regionali. Dan kien gie mfassal mill-periti tal-kunsill b'kollaborazzjoni mal-ghalliema u t-fal ta' l-Iskola Primarja Mqabba biex l-ambjent jigi kkonvertit f'*field work area*. Dan kollu kien mahsub b'tali mod li ma jkunx hemm interventi diretti fuq l-ambjent biex jiddisturbaw mil-inqas lill-flora u l-fawna. Dan il-post kien se jkun sit fejn jistghu jithawwlu aktar sigar u jsir studju ambjentali minn studenti tal-iskejjel tar-regjun. Madankollu ahna saqajna mal-art ghaliex nafu li dan is-sit ta' daqs konsiderevoli jinhtieg fondi kbar biex jigi reklamat, izda konvinti li art ta' qies bhal dan, mhux ta' min tibqa' mitluqa meta facilmment tista' tintuza ghall-gid ta' kulhadd speċjalment ghal skop edukattiv.

#### *Tahrig*

B'aktar tahrig speċjalment dak immirat lejn l-impjegati, l-Kunsill ikun qed jibbenefika minn taghrif dwar is-sistemi li juza fix-xoghol tal-gurnata u biex ikollu aktar kontroll fuq il-finanzi. Dan is-suggett hafna drabi jkun il-qofol tad-diskussjoni dwar l-andament tal-kunsill. Bla dubju ta' xejn il-kunsillieri wkoll ghandhom bzonn ta' aktar taghlim speċjalment fl-ghoti ta' offerti pubblici halli jaslu ghal decizjonijiet ghaqlija mibnija fuq taghrif utli. Il-Kunsill japprezza hafna l-impenn tal-partiti politici, Dipartiment tal-Gvern Lokali u l-Assoċjazzjoni tal-Kunsilli Lokali f'dan il-qasam, sabiex kulhadd jibqa' aggomat, biex b'hekk namministrav tajjeb dak kollu li ghandna disponibbli, bl-akbar responsabbilta'.

#### *Professjonalita' f'Xogholna*

Bl-uzu tajjeb ta' professjonisti bhalma huma periti, *quantity surveyors*, *legal advisors*, *accountants* u ohrain, inkunu nistghu nippjanaw ahjar u nilhqu *t-targets* taghna bl-aktar mod effettiv.

### 3.0. L-GHANIJIET, IR-RIZULTATI MISTENNIJA U L-ISTQARRIJA

#### 3.2. L-ISTRATEĠIJI

Il-Kunsill minn żmien għal żmien iħoss li għandu jirrevedi l-istrateġiji tiegħu. Dan għaliex l-Infommazzjoni Teknologika (I.T.) qed tevolvi b'ritmu mgħaġġel u qed tidhol mentalita' aktar matura fost il-pubbliku u l-kuntratturi. Ta' min jirrikonoxxi l-fatt li qed jikbru l-opportunitajiet b'tekniki ġodda fix-xogħol. Huwa fatt ta' nkoraggiment kbir, li s-soċjeta' tinteressaha u jimpurtaha minn dak kollu li jkun qed jiġri madwarha, fosthom il-bżonnijiet tal-persuni, anke dawk anqas ixxurtjati minnha u bi problemi soċjali. Jimpurtaha wkoll mill-ambjent, il-post li qed tgħix fih, il-ġirien u fuq kollox il-ħidma tal-Kunsill Lokali tal-Imqabba.

#### L-ISTRATEĠIJI WŻATI HUMA DAWN:

- 3.2.1** Innaqsu l-ilmenti billi ninvolvu l-pubbliku fit-tfassil tal-pjanijiet (*planning stages*) speċjalment meta jkunu qed jitfasslu l-Estimi Finanazarji. B'hekk nevitaw konfronti diretti li m'huma tajbin għal hadd, u nkunu qed nippjanaw b'vizjoni fejn ikunu jistgħu jiġu identifikati problemi minn qabel.
- 3.2.1** Inżommu t-trasparenza biex toktor il-fiduċja fina mil-kuntratturi, pubbliku u kull min ikollu x'jaqsam magħna, fix-xogħol municipali.
- 3.2.2** Insaħħu t-*team work* biex tinholoq aktar għaqda fost il-kunsillieri, impjegati, il-ħaddiema ta' l-RSS, *Works Managers*, ko-ordinaturi, membri tas-Sotto Kumitati, każini tal-banda, politiċi, sportivi, għaqdiet reliġjużi tal-parroċċa, pulizija, u l-pubbliku, li jkun irid jivvolontarja ruħu li jwettaq xi servizz.
- 3.2.3** Sorsi ġodda ta' dħul finanzjarju. Nemmu li s-servizz ta' gwardjani lokali mhux qiegħed hemm biex ikun hemm mezz ieħor ta' dħul permezz tal-multi. Il-Kunsill jista' johloq aktar dixxiplina fit-toroq filwaqt li jiġi ntrodott servizz sostenibbli. Nittamaw illi matul dawn it-tliet snin li fih qed jiskatta dan il-pjan, l-introjtju jinqasam b'mod ekwu bejn il-kunsilli kollha mill-aġenzija LESA.
- 3.2.4** Insaħħu aktar il-*Customer Care* fi hdan l-istess Kunsill u nkunu mgħammra ahjar biex nagħtu servizz dejjem itjeb b'affarijiet bażiċi bħal (naħsbu li hemm bżonn) *bar-code reader machine*, u *epos* biex jithallsu b'heffa akbar ċitazzjonijiet, kirjiet, eċċ. Ovvjament l-esperjenza mil-ħaddiema hija ta' kontribut lejn dan il-qasam tal-*Customer Care*.
- 3.2.5** Intejbu l-*performance* tal-uffiċċju billi niżviluppaw mekkaniżmu (*software*) u sistemi oħra biex ma jibqax daqshekk *time-consuming* li wiehed imur jiddepożita l-flus fil-bank, speċjalment fondi li ma jkunux jappartjenu lilna. Wiehed irid jikkonsidra li f'uffiċċju żgħir bħal tagħna, jekk ikun hemm xi hadd bis-*Sick /Vacation/Pregnancy Leave*, u clerk isservi ta' librara, sempliċement irid jingħalaq l-uffiċċju sabiex wiehed imur fil-*queue* il-bank jiddepożita. Dan minkejja li f'diversi rapport mill-udituri tagħna jissemma l-bżonn li mmoru niddepożitaw il-flus il-bank, b'aktar frekwenza.
- 3.2.6** Insibu mezzi kif innaqsu x-xogħol tal-*back office* u nikkonċentraw aktar fuq il-klijenti tagħna. Dan jista' jkun possibbli b'taġmir aktar aġġornat u li jaħdem b'heffa akbar.

#### 4.0. ANALIŻI TAL-HIDMA TAL-KUNSILL

##### 4.1. L-ORGANIZZAZZJONI

Din hija l-istruttura li biha qed jaħdem il-Kunsill.



## 4.0. ANALIŻI TAL-HIDMA TAL-KUNSILL

### 4.2. ATTIVITAJIET ĠENERALI

Il-Kunsill Lokali tal-Imqabba issa ilu mwaqqaf għal dawn l-aħħar tlieta w għoxrin sena. Għandna storja li minnha tghallimna, evolvejna, u saħansitra rrevedejna u rrangajna dak li kien inqas tajjeb, għal benefiċċju ta' kulhadd.

#### 4.2.1. MANUTENZJONI

Spiża li qed tassorbi fondi konsiderevoli, hija dak tal-manutenzjoni tat-toroq u tal-bankini. Din bażikament tinkludi l-*patching* tat-toroq. Għalkemm ikollna ideja ta' x'se jintefaq, f'din it-tip ta' manutenzjoni, li trid issir fil-ħin, bi dritt lejn il-pubbliku, biex nassiguraw sigurta' fit-toroq tagħna, kollox jiddependi mill-hsarat, speċjalment tal-maltemp, vandalizmu, incidenti tat-traffiku, eċċ. Madankollu, qed ninvestu wkoll f'bankini godda u l-manutenzjoni tal-assi pubbliċi. Wiehed mil-fatturi li qed ikun ta' problema huma it-toqob tal-armor tal-festa li jfaqqsu f'kull post biex darba f'sena jintramaw bl-armor – xi haġa inaċċettabbli. Il-kumplament tas-sena rridu noqgħodu magħhom b'seba' għajnejn biex hadd ma jkorri meta speċjalment l-għotjien itiru bir-roti tal-vetturi.

#### 4.2.2. JOINT VENTURES

It-tiżib f'diversi xogħlijiet ma' kunsilli lokali oħrajn ċertament qed jirrendi tajjeb hafna. Dan għaliex qed inaqqas l-ispejjeż tal-amministrazzjoni minkejja li qed ikun hemm hafna ħin dedikat f'taħditiet twal li jsiru b'mod regolari fil-każ tagħna f'diversi municipji u postijiet oħra. Dawn hafna drabi qed isiru fir-Regjun tan-Nofsinhar (*fil-Law Enforcement System*) u fil-Kunsill Lokali ta' Ħal Safi (Ġbir ta' Skart). Hemm ukoll l-ishubija fil-GAL Xlokk li dawn l-aħħar snin reġghet kienet attivata' min-naħa tal-Kunsill tagħna.

#### 4.2.3. IS-SERVIZZI TA' L-INDAFA

Dawn is-servizzi jingħataw bażikament permezz ta' dawn il-kuntratti. Kuntratt ewlieni huwa dak li jikkonsisti fil-Ġbir ta' l-Iskart Domestiku mid-djar. Kuntratt ieħor hu dak tal-Ġbir ta' l-Iskart Goff. It-Tindif tat-Toroq Urbani, it-Tindif tat-Toroq Rurali, iż-Żamma u l-Manutenzjoni tal-Ġonna Pubbliċi, u ż-Żamma u l-Manutenzjoni tal-Latrini Pubbliċi. Dawn jibqgħu s-sinsla tal-funzjonijiet tal-Kunsilli Lokali għaliex irridu niftakru li l-ewwel delegi tal-kunsilli lokali kienu propju dawk tas-servizzi tat-tindif. Hafna drabi, dawn is-servizzi peress li b'xi mod ibiddu temporanjament l-istat tat-toroq tagħna, neħduhom *foregranted* u l-pubbliku jista' jkun li ma jagħtihomx l-attenzjoni misthoqqa daqs per eżempju bankina ġdida jew xi proġett ieħor kapitali. Mhux hekk, minn naħa tal-Kunsill. F'dawn is-servizzi qed nonfqu ammont sostanzjali ta' fondi għaliex nemmnu li għandhom konnessjonijiet diretti ma' saħħet ir-residenti, u sabiex nattiraw barranin sabiex iżuru postijiet bħal tagħna. Għalhekk huwa mportanti hafna li dawn is-servizzi jingħataw bl-aħjar mod. Mill-15 ta' April, 2008, bdejna noffru servizz ieħor – dak tal-ġbir ta' skart riċiklabbli bieb bieb, magħruf aħjar bħala *package waste* darba fil-ġimgha. Dan qed jinvolvina li nkunu involuti wkoll fit-tqassim tal-boroż tal-iskart separat kull familja. Minn diversi snin ilu kull l-ewwel ġimgha tax-xahar, qed niġbru wkoll il-ħgieg bieb bieb u jsiru wkoll ġabriet kull tant ta' hwejjeġ użati. Matul is-sena l-oħra introduċejna il-ġbir tal-hwejjeġ użati minn clothes' banks u wkoll ġbir ta' tagħmir elettroniku permezz tal-kumpanija WEE Malta.

#### 4.2.4. IL-HLASIJET TAL-LIĊENZJI TAL-HWIENET

Din is-sistema ta' hlasijiet fil-lokal stess, issa saret popolari mmens mas-sidien ta' l-istabbilimenti li għandna fl-Imqabba. Għalkemm ir-raħal m'għandux aktar minn sittin (60) hanut, (in-numru ta' liċenzji li jithallsu), fl-Imqabba għandna joperaw bosta *garages* li fihom jinhadem xogħol ta' sengħa kbira speċjalment dak relatat mal-ġebel tal-franka. Hawn nagħmlu enfasi speċjali għall-barrieri tal-franka, l-uniku riżors naturali li jinstab fi gżiritna. Dan jagħtina identita' bħala r-raħal li għandu l-akbar ammont ta' barrieri tal-franka fi gżiritna, u għandna biex inkunu kburin bih. L-attivita' f'dawn il-barrieri tvarja matul is-snin għaliex minkejja li bħalissa mhux qed jinqata' wisq ġebel, hafna minn dawn il-barrieri qed jimtlew b'materjal ta' kostruzzjoni u huma liċenzjati mill-Awtorita' tal-Ippjanar għal dan il-għan.

#### 4.2.5. L-INFRASTRUTTURA FRAĠLI TAGHNA

Bħalma nistgħu nimmaġinaw, il-barrieri fihom infushom m'humieq daqshekk ta' uġiegh ta' ras għall-Imqabbin daqs kemm huwa t-traffiku goff. Hawn se nsemmu fit mill-problemi li l-Kunsill tal-Imqabba huwa mpenjat biex isolvi bil-ħila tiegħu u bil-partecipazzjoni tal-gvern ċentrali u fuq kollox tal-pubbliku. L-enfasi qed issir fuq it-trakkijiet u l-mogħdijiet tagħhom. It-triqat baqgħu ta' l-istess wiswa'. Id-dhul tal-barrieri baqa' fl-istess post sa minn għaxriet ta' snin ilu 'l hawn. Izda d-daqs tal-karrijiet li jgħorru l-ġebel, kiber, u l-piżijiet tqal ta' terrapien u t-tragitti, żdiedu bil-kbir. Dawn ta' kull jum qed ikissru t-toroq tar-raħal, minbarra li għadna nsibu 'l min jabbuza u jgħaddi minn toroq li mhux suppost li jgħaddi traffiku goff minnhom, bħal Triq il-Parroċċa. Xi kultant dawn il-vetturi jkunu mingħajr għata fuq il-kaxxa u jhallu trabijiet, nugruffun u jagħmlu hsejjes esaġerati li huma insapporabbli, sa minn qabel ma jisbaħ. Fil-passat wieħed mill-aġar inċidenti, kien dak ta' sfrundar ta' saqaf ta' ġiebjja mimlija bl-ilma, taht it-triq, bit-tagħbija ta' trakk waqt xogħol ta' asfaltar mill-istess Kunsill Lokali. Biex ma nsemmux in-numru ta' h̄sarat tal-mejnijiet ta' l-ilma miksura bl-istess piż esaġerat ta' materjal tal-bini diehel fil-barrieri bħala parti mill-programm tal-immaniġġjar ta' skart, tal-gvern ċentrali. Insibu wkoll barrieri li m'għandhomx il-permessi tal-Awtorita' tal-Ippjanar biex jintradmu u hemm min qed jabbuza u jitfa' l-materjal fihom li jista' jagħmel h̄sara lill-ilma tal-pjan u lill-ambjent inġenerali. F'dan il-kuntest, il-bini ta' rotta alternattiva għal dawn il-vetturi wara l-iskola f'Tax-Xantin, dehret li kienet se tkun is-soluzzjoni ġusta fuq xewqet ir-residenti espressa f'petizzjoni xi snin ilu, izda l-Kontrollur ta' l-Ajruport Internazzjonali ta' Malta, ma qabilx li din issir minhabba s-sigurta' ta' l-ajruport f'każ ta' xi inċident tal-ajru. Għalhekk qed nibqgħu insostnu li l-vetturi għandhom ikunu konformi mal-*standards* Ewropej sabiex it-tagħbijiet jagħmlu l-inqas impatt fuq it-toroq tagħna. Jekk xejn innaqsu mil-materjal li qed insibu mwaqqa' fit-triq ma kull *roundabout*.

#### 4.2.6. KISI TA' TOROQ BIT-TARMAC

Minkejja l-problemi elenkati hawn fuq, il-kunsill wettaq il-proġett pilota b'tishib mal-Gvern Ċentrali permezz ta' programm ta' kisi ta' toroq. Inksew kważi t-toroq kollha bit-tarmac u / jew anke saħansitra bil-*Patterned Concrete* u ċ-ċangatura. Biex insalvaw propju l-qalba tar-raħal, inġalqet għat-traffiku parti minn triq ewlenija – Triq il-Parroċċa. Dan hu każ ċar ta' kemm qed tingħata aktar importanza lill-persuni, inkella lit-traffiku. Toroq li għad fadal xi jinksew huma biss Triq it-Torri Vincenti, Sqaq Buħar, Triq Baskal Xuereb, Triq Ganni Darmanin u Triq George Martin.

#### 4.2.7. EDUKAZZJONI U TAGHLIM

Hadna h̄sieb ukoll ir-riżorsi umani ta' dan ir-raħal. Dan għamilnieh billi kull min ried kellu l-opportunita' li jitgħallem. Infatti saru diversi korsijiet fil-*computer* għat-tfal u għall-adulti kif ukoll korsijiet fl-ewwel għajnuna (*first aid*), purtieri, ganutell, tal-lingwa bażika maltija u dik ingliza, parċmina, bini tal-presepji, drama u l-monasteru (sena artistika antika), tat-tisjir u d-dekorazzjoni tal-kejkijiet. Qajjimna kuxjenza fost

il-pubbliku billi tajna mportanza lil kull min kien haqqu anke bit-tismija ta' toroq għall-persuni li kienu għamli xi isem għar-raħal ta' l-Imqabba.

F'jum ir-raħal, iċċelebrat fl-aħħar ġimgħa t'Ottubru ta' kull sena, jiġu mtella' diversi attivitajiet mifruxa fuq ġimgħa shiħa. F'dan iż-żmien nieħdu ħsieb ninvolvu lil kulhadd: l-anzjani, it-tfal, iż-żgħażaġ u kull min kien dispost li jersaq lejn il-kunsill. Barra minn hekk organizzajna diversi attivitajiet soċjali u kulturali wkoll. Tajna wkoll l-opportunita' matul dawn l-aħħar snin, illi it-talent imqabbi jiddebutta permezz ta' artisti lokali u barranin. Tellajna wkoll wirjiet ta' l-arti, opportunita' sabiħa fejn hafna qed jesponu it-talent tagħhom. Inżammu wkoll lista twila oħra ta' avvenimenti b'risq ir-residenti Mqabbin. Fil-futur bi ħsiebna nkomplu nheggu lill-pubbliku jibqa' f'kuntatt magħna permezz ta' dawn l-affarijiet speċjalment dawk sportivi, kulturali u soċjali.

#### 4.2.8. RESTAWR

Fil-passat konna nvoluti f'xogħol hafif bħal ngħidu ahna r-restawr tas-Salib tal-Ħaġar tal-Pjazza tal-Knisja, li huwa skedat mill-*Awtorita' tal-Ippjanar*, restawr fuq il-Kappella ta' Santa Katerina kif ukoll dak ta' l-Istatwa ta' San Franġisk li kienet qed titmermer fi Pjazza Ġublew tad-Djamanti. Matul is-sena 2003 temmejna wkoll il-proġett ambizzjuż tal-Isptar il-Qadim. Dan l-isptar ta' żmien il-pesta, kien ilu hafna mitluq u wżat hażin. Il-gvern ċentrali wettaq l-eżerċizzju tad-devoluzzjoni tal-art billi għaddih lil Kunsill biex jittrasformah f'sit fejn fih jinżammu diversi lezzjonijiet matul is-sena kollha, kif ukoll esibizzjonijiet tal-arti. Dan ir-restawr li nvolva lill-Kunsill eluf kbar ta' liri (dak iż-żmien) u x-xogħol kien wieħed estensiv u kien jikkonsisti fl-issigillar tal-bejt bil-*membrane*, bdil ta' ġebel immermer, tpoġġija ta' travi tal-injam flok dawk tal-ħadid. Kien hemm ukoll il-ħtieġa li jissewwew soqfa mgarrfa u tqaxxir tal-ġir tal-ħitan kollha u dan ġie ttrattat kontra l-klima xemxija ta' Malta. Hija l-intenzjoni tagħna li nibqgħu nitkellmu mal-gvern ċentrali u nagħmlu aktar insistenza sabiex isir aktar restawr fir-raħal tagħna. Matul l-2007 il-Ministeru tar-Riżorsi u Infrastruttura temm restawr estensiv fuq il-Kappella ta' San Bażilju San Mikiel u fuq iż-zuntier tal-Knisja. Riċentement irrestawrajna l-pedestalli tal-istatwi ta' San Franġisk u dik tal-Kuncizzjoni kif ukoll in-niċċa ta' San Ġużepp fi Triq Valletta.

#### 4.2.9. IL-CASH OFFICE

Is-servizzi ta' dan l-uffiċċju llum il-ġurnata huma mfittxija ferm mir-residenti. Dan l-uffiċċju jkun miftuħ għas-servizz ta' kull min jiġi fil-ġranet kollha tal-ġimgħa bejn is-7:00am u l-5:00pm kif ukoll nhar ta' Sibt bejn l-10:00am u nofsinhar. Minkejja r-riżorsi umani limitati hafna li għandna, qed naqdu lil kulhadd b'effiċjenza liema bħala. Infatti hafna nies jinqdew biss f'inqas minn tliet minuti biex jagħmlu pagament jew permess.

**Anthony Bonello**

*Deputat Segretarju Eżekuttiv*

**5.0. IT-TBASSIR DWAR IL-FINANZI U R-RENDIMENT****5.1. Tbassir Finanzjarju ghal Tliet Snin**

Nru tal-Kont	Deskrizzjoni	a	b	c	c-b
		STIMA 2019 (€)	STIMA 2020 (€)	STIMA 2021 (€)	STIMA 2019-2021 (€)
<b>2</b>	<b>Id-Dhul</b>				
0000	Mill-Gvern	318,803.00	321,991.03	325,210.94	<b>966,004.97</b>
0020	Il-'Bye-Laws'	13,500.00	5,555.00	5,610.55	<b>24,665.55</b>
0090	L-Investment	20.00	20.20	20.40	<b>60.60</b>
0100	Ġenerali	9,400.00	9,494.00	9,588.94	<b>28,482.94</b>
	<b>TOTAL</b>	<b>341,723.00</b>	<b>337,060.23</b>	<b>340,430.83</b>	<b>1,019,214.06</b>
<b>1</b>	<b>L-Infiq</b>				
1000	Is-Salarji	85,100.00	85,901.00	86,710.01	257,711.01
2000	Manutenzjoni u Xoghlijiet oħra	141,500.00	142,915.00	144,344.15	428,759.15
7000	L-Infiq Kapitali	350,000.00	341,564.23	109,376.67	825,594.10
	<b>TOTAL</b>	<b>576,600.00</b>	<b>570,380.23</b>	<b>340,430.83</b>	<b>1,512,064.26</b>
	<b>BILANĊ FAVUR/(KONTRA)</b>	<b>(234,877.00)</b>	<b>(233,320.00)</b>	<b>0.00</b>	<b>(492,850.20)</b>
	<b>X'KELLNA QABEL</b>	287,987.00	53,110.00	(180,210.00)	287,987.00
	<b>X'GHANDNA ISSA</b>	53,110.00	(180,210.00)	(180,210.00)	(204,863.20)

**5.0. IT-TBASSIR DWAR IL-FINANZI U R-RENDIMENT****5.2. Tbassir tad-Dhul ghal Tliet Snin**

<b>Nru tal-Kont</b>	<b>Deskrizzjoni</b>	<b>STIMA 2019 (€)</b>	<b>STIMA 2020 (€)</b>	<b>STIMA 2021 (€)</b>	<b>STIMA 2019-2021 (€)</b>
<b>2</b>	<b>Id-Dhul</b>				
<b>0000</b>	<b>Mill-Gvern</b>				
0001	Annwali	297,043.00	300,013.43	303,013.56	900,069.99
0002	Supplimentari		0.00	0.00	0.00
0003	Bżonnijiet Speċjali		0.00	0.00	0.00
0004	Delegazzjonijiet Pubbliċi/Governattivi		0.00	0.00	0.00
0015	Hwejjeg Ohra	21,760.00	21,977.60	22,197.38	65,934.98
		<b>318,803.00</b>	<b>321,991.03</b>	<b>325,210.94</b>	<b>966,004.97</b>
<b>0020</b>	<b>Il-'Bye-laws''</b>				
0021	Servizzi Komunitarji	8,000.00	0.00	0.00	8,000.00
0036	Kontravvenzjonijiet	2,500.00	2,525.00	2,550.25	7,575.25
0056	Għotjiet Sponsorjali		0.00	0.00	0.00
0066	Ġenerali	3,000.00	3,030.00	3,060.30	9,090.30
0067	Xiri ta` dokumenti ta` l-offerti		0.00	0.00	0.00
		<b>13,500.00</b>	<b>5,555.00</b>	<b>5,610.55</b>	<b>24,665.55</b>
<b>0090</b>	<b>L-Investment</b>				
0091	Imghax tal-Bank	20.00	20.20	20.40	60.60
0096	Sigurtajiet tal-Gvern		0.00	0.00	0.00
		<b>20.00</b>	<b>20.20</b>	<b>20.40</b>	<b>60.60</b>
<b>0100</b>	<b>Ġenerali</b>				
0110	Donazzjonijiet		0.00	0.00	0.00
0120	Kontribuzzjonijiet	9,400.00	9,494.00	9,588.94	28,482.94
		<b>9,400.00</b>	<b>9,494.00</b>	<b>9,588.94</b>	<b>28,482.94</b>
	<b>TOTAL</b>	<b>341,723.00</b>	<b>337,060.23</b>	<b>340,430.83</b>	<b>1,019,214.06</b>



**5.0. IT-TBASSIR DWAR IL-FINANZI U R-RENDIMENT****Tbassir ta' l-Infiq ghal Tliet Snin****5.3**

<b>Nru tal-Kont</b>	<b>Deskrizzjoni</b>	<b>STIMA 2019 (€)</b>	<b>STIMA 2020 (€)</b>	<b>STIMA 2021 (€)</b>	<b>STIMA 2019-2021 (€)</b>
<b>1</b>	<b>L-Infiq</b>				
<b>1000</b>	<b>Is-Salarji</b>				
1100	L-Onorarju tas-Sindku	8,500.00	8,585.00	8,670.85	25,755.85
1101	Allowance tal-Kunsillieri	5,000.00	5,000.00	5,000.00	15,000.00
1200	Pagi ta' l-Imjegati	58,600.00	59,186.00	59,777.86	177,563.86
1300	Bonus	7,500.00	7,575.00	7,650.75	22,725.75
1400	Dhul Supplementari		0.00	0.00	0.00
1500	Kontribuzzjonijiet tas-Sigurta' Soċjali	5,000.00	5,050.00	5,100.50	15,150.50
1600	Konċessjonijiet ('Allowances')		0.00	0.00	0.00
1700	Sahra	500.00	505.00	510.05	1,515.05
		<b>85,100.00</b>	<b>85,901.00</b>	<b>86,710.01</b>	<b>257,711.01</b>
<b>2000</b>	<b>Manutenzjoni u Xoghlijiet ohra</b>				
2100	Konsum tal-bżonn (dawl/ilma/tel. etc)	8,000.00	8,080.00	8,160.80	24,240.80
2200	Xiri ta' Materjal u Fornimenti		0.00	0.00	0.00
2300	Tiswijiet u Manutenzjoni	19,000.00	19,190.00	19,381.90	57,571.90
2400	Kera	580.00	585.80	591.66	1,757.46
2500	Shubija f' Għaqdiet Inter/Nazzjonali	210.00	212.10	214.22	636.32
2600	Spejjeż ta' l-Uffiċċju	3,200.00	3,232.00	3,264.32	9,696.32
2700	Trasport	600.00	606.00	612.06	1,818.06
2800	Safar u vvjaġġar		0.00	0.00	0.00
2900	Tagħrif lill-Pubbliku	3,000.00	3,030.00	3,060.30	9,090.30
3000	Spejjeż ta' Kuntratti	91,910.00	92,829.10	93,757.39	278,496.49
3100	Servizzi Professionali	5,000.00	5,050.00	5,100.50	15,150.50
3200	Tahriġ		0.00	0.00	0.00
3300	Ospitalita' u Servizzi lill-Komunita'	10,000.00	10,100.00	10,201.00	30,301.00
3400	Spejjeż ohra li jinqalgħu		0.00	0.00	0.00
3600	Spejjeż tal-Gwardjani u Tribunal		0.00	0.00	0.00
		<b>141,500.00</b>	<b>142,915.00</b>	<b>144,344.15</b>	<b>428,759.15</b>
<b>7000</b>	<b>L-Infiq Kapitali</b>				
7001	Xiri ta' propjeta'		0.00	0.00	0.00
7100	Bini	10,000.00	100,000.00	0.00	0.00
7200	Titjib	57,000.00	57,570.00	58,145.70	172,715.70
7300	Makkinarju u Apparat	75,000.00	75,750.00	76,507.50	227,257.50
7500	Proġetti Speċjali	208,000.00	108,244.23	109,376.67	425,620.90
		<b>350,000.00</b>	<b>341,564.23</b>	<b>109,376.67</b>	<b>825,594.10</b>
	<b>TOTAL</b>	<b>576,600.00</b>	<b>570,380.23</b>	<b>340,430.83</b>	<b>1,512,064.26</b>

**6.0. ZVILUPP KAPITALI**

Nru. tal-Kont Nru. tal-Progett	Infieq Kapitali Deskrizzjoni tal-Progett	2019		2020		2021		2019-2021
		KONT €	PROGETT €	KONT €	PROGETT €	KONT €	PROGETT €	TOTAL TAL-KONT €
7001	Xiri ta' Propjeta							
7100	<b>Bini u Kostruzzjoni</b> Local Council Office on top of public convenience				100,000			
7200	Titjib							
7300	<b>Makkinarju u Apparat</b>							
7500	<b>Progetti Speċjali</b> Bicycle Park Laterni Dekorattivi Monument Artistiku Green Infrastructure WiFi 4EU		168,000. 60,000 40,000 10,000 57,000 15,000		200,000		100,000	
<b>TOTAL Progetti Godda</b>			350,000		300,000		109,376.67	667,620.90